

“ಮಧುರ ಮಕ್ಕಳೇ - ಸರ್ವಿಸಿನ ಆಸಕ್ತಿ ಇಟ್ಟುಕೊಳ್ಳಿ, ವಿಶಾಲಬುದ್ಧಿಯವರಾಗಿ ಸರ್ವಿಸಿನ ಭಿನ್ನ-ಭಿನ್ನ ಯುಕ್ತಿಗಳನ್ನು ಮಾಡಿ ಯಾವ ಮಾತುಗಳು ಅರ್ಥಹೀನವಾಗಿದೆಯೋ ಅವುಗಳನ್ನು ಸರಿ ಮಾಡಿ.”

**ಪುಶ್ಪ:** ಯಾವ ಆತ್ಮ ಅಜಾಮಿಳನ ತರಹ ಕೊಳಕಾಗಿದೆಯೋ ಅದನ್ನು ಸ್ವಚ್ಛ ಮಾಡುವ ಸಾಧನವೇನು?

**ಉತ್ತರ:** ಅದನ್ನು ಜ್ಞಾನ ಮಾನಸ ಸರೋವರದಲ್ಲಿ ಮುಳುಗಿಸಿ, ಒಂದುವೇಳೆ ಜ್ಞಾನಸಾಗರದಲ್ಲಿ ಮುಳುಗಿಸಿದ್ದೇ ಆದರೆ ಆತ್ಮದ ಮೈಲಿಗೆ ಸ್ವಚ್ಛವಾಗುತ್ತದೆ.

**ಪುಶ್ಪ:** ಬ್ರಾಹ್ಮಣರಿಗೆ ಬಹಳ ದೊಡ್ಡ ಪಾಪ ಯಾವುದಾಗಿದೆ?

**ಉತ್ತರ:** ಬ್ರಾಹ್ಮಣರು ತಂದೆಯ ಆಜ್ಞೆಯನ್ನು ಉಲ್ಲಂಘನೆ ಮಾಡುವುದೇ ದೊಡ್ಡ ಪಾಪವಾಗಿದೆ. ತಾವು ನನ್ನನ್ನು ನಿರಂತರವಾಗಿ ನೆನಪು ಮಾಡಿ ಎನ್ನುವುದು ತಂದೆಯ ಮೊದಲ ಆಜ್ಞೆಯಾಗಿದೆ. ಆದರೆ ಇದರಲ್ಲಿಯೇ ಫೇಲ್ ಆಗುತ್ತಾರೆ. ಮತ್ತೆ ಮಾಯೆ ಯಾವುದಾದರೂ ವಿಕರ್ಮವನ್ನು ಮಾಡಿಸುತ್ತದೆ.

**ಗೀತೆ:** ನಿನ್ನ ಆಕಾಶ ಸಿಂಹಾಸನವನ್ನು ಬಿಟ್ಟು ಬಾ.....

ಓಂ ಶಾಂತಿ. ಮಕ್ಕಳ ಬುದ್ಧಿಯಲ್ಲಿ ಏನು ಬರುತ್ತದೆ? ಯಾರು ಬಂದರು? (ತಂದೆ, ಶಿಕ್ಷಕ, ಸದ್ಗುರು) ಮಾತಾ-ಪಿತ ಎನ್ನುವ ಅಕ್ಷರವೂ ಸಹ ಅವಶ್ಯವಾಗಿ ಬೇಕು. ಮಾತಾ-ಪಿತರೆಂಬ ಅಕ್ಷರವೂ ಭಾರತದಲ್ಲಿಯೇ ಪ್ರಚಲಿತವಾಗಿದೆ. ತಾವು ಮಾತಾ-ಪಿತರು ನಾವು ನಿಮ್ಮ ಬಾಲಕರೆಂದು ಹೇಳುತ್ತೇವೆ ಮತ್ತೆ ಈಗ ತಾವು ಬಾಪಾದಾ ಎಂದು ಹೇಳುತ್ತೀರಿ. ಹಾಗೆ ನೋಡಿದರೆ ಮಾತಾ-ಪಿತರಲ್ಲಿ ಬಾಪಾದಾರವರು ಬರುತ್ತಾರೆ, ಆದರೆ ಇಲ್ಲಿ ಇದು ತಿಳಿಸುವ ವಿಧಿಯಾಗಿದೆ ಏಕೆಂದರೆ ತಂದೆ ಇದ್ದಾರೆ ಅಂದಾಗ ಅವಶ್ಯವಾಗಿ ತಾಯಿಯು ಬೇಕು. ಈಗ ಮೊದಲು ತಾಯಿ ಯಾರು? ಇದು ರಹಸ್ಯವಾದ ವಿಚಾರವಾಗಿದೆ. ಯಾರೂ ಇದನ್ನು ತಿಳಿಯಲು ಸಾಧ್ಯವಿಲ್ಲ. ಪ್ರಜಾಪಿತ ಬ್ರಹ್ಮ ಇದ್ದರೂ ಸಹ ತಾಯಿ ಬೇಕೇನು? ಪ್ರಜಾಪಿತ ಬ್ರಹ್ಮರವರ ಜೊತೆ ಪ್ರಜಾಪತ್ನಿಯು ಬೇಕೇನು? ಇಲ್ಲ. ಪ್ರಜಾಪತ್ನಿ ಬೇಕಾಗಿಲ್ಲ ಏಕೆಂದರೆ ಇದು ಮುಖವಂಶಾವಳಿ ಆಗಿದೆ, ಆದ್ದರಿಂದ ಬ್ರಹ್ಮನ ಪತ್ನಿ ಯಾರೂ ಇರಲು ಸಾಧ್ಯವಿಲ್ಲ. ಇದು ಬಹಳ ಗುಹ್ಯವಾದ ಹಾಗೂ ಗಂಭೀರವಾದ ವಿಚಾರವಾಗಿದೆ. ಇದನ್ನು ಅರ್ಥ ಮಾಡಿಕೊಳ್ಳಲು ಹಾಗೂ ಧಾರಣೆ ಮಾಡಿಕೊಳ್ಳಲು ಬುದ್ಧಿ ಬೇಕು. ಇವರು ಒಬ್ಬರೇ ತಂದೆ ಮಕ್ಕಳ ಸಮ್ಮುಖದಲ್ಲಿ ಬರುತ್ತಾರೆ. ಮಾತಾ-ಪಿತರು ಬಾಪಾದಾರವರ ಸಮ್ಮುಖದಲ್ಲಿ ಬಂದಿದ್ದಾರೆ ಎಂದು ನಿಮಗೆ ತಿಳಿದಿದೆ. ಮಕ್ಕಳು ಹೊರಗಡೆ ಸರ್ವಿಸ್ ಮಾಡುತ್ತಾರೆ. ಸೇವಾಕೇಂದ್ರದಲ್ಲಿ ಯಾರು ಇರುತ್ತಾರೆ ಅವರು ಮಾತಾ-ಪಿತ ಬಾಪಾದಾ ಸಮ್ಮುಖದಲ್ಲಿ ಬಂದಿದ್ದಾರೆ ಎಂದು ತಿಳಿಯುವುದಿಲ್ಲ. ಅವರು ತಿಳಿಯುತ್ತಾರೆ - ಇಂತಹ ಬಿ.ಕೆ ಅಥವಾ ಬ್ರಹ್ಮಾಕುಮಾರಿ ಬಂದಿದ್ದಾರೆ ಎಂದು. ಈ ಮಮ್ತಾರವರನ್ನೂ ಸಹ ದತ್ತು ತೆಗೆದುಕೊಂಡಿದ್ದಾರೆ. ಎಲ್ಲರಿಗಿಂತ ಅದೃಷ್ಟ ನಕ್ಷತ್ರ ಜಗದಂಬ ಆಗಿದ್ದಾರೆ. ಇವರು ಸಂಭಾಲನೆ ಮಾಡಲು ಮುಖ್ಯವಾಗಿದ್ದಾರೆ, ಆದ್ದರಿಂದ ಇವರ ಮೇಲೆ ಕಳಶವಿರುತ್ತದೆ ಹಾಗೂ ಇವರು ಪುರುಷ ರೂಪದಲ್ಲಿ ಬ್ರಹ್ಮ ಪುತ್ರ ಆಗಿದ್ದಾರೆ. ಅಂದಮೇಲೆ ಖಂಡಿತ ಸರಸ್ವತಿಯು ಬೇಕು. ಸರಸ್ವತಿಗೆ ಜಗದಂಬಾ ಎಂದು ಹೇಳಲಾಗುತ್ತದೆ. ಈ ಪುರುಷನಿಗೆ (ಬ್ರಹ್ಮ) ಜಗದಂಬೆ ಎಂದು ಹೇಳುವುದಿಲ್ಲ. ಈ ರಹಸ್ಯ ಬಹಳ ಚೆನ್ನಾಗಿದೆ. ಇದು ಯಾವುದೇ ಗೀತಾ, ಭಾಗವತದಲ್ಲಿ ಇಲ್ಲ. ಶಾಸ್ತ್ರಗಳಲ್ಲಿ ಕಥೆಗಳನ್ನು ಬರೆದಿದ್ದಾರೆ. 5000 ವರ್ಷಗಳ ಮೊದಲು ಅಥವಾ 2500 ವರ್ಷಗಳ ಮೊದಲು ಏನಾಗಿದೆ ಎಂಬುದನ್ನು ಬರೆದಿದ್ದಾರೆ. ಆ ಹೆಸರು, ರೂಪ, ದೇಶ, ಕಾಲ ಏನೂ ಇಲ್ಲ. ಅನೇಕ ಪ್ರಕಾರದ ನಾಟಕಗಳನ್ನೂ ಸಹ ಮಾಡುತ್ತಾರೆ. ಮಕ್ಕಳು ಪ್ರತಿಯೊಂದು ಮಾತನ್ನು ಪೂರ್ಣ ಅರ್ಥ ಮಾಡಿಕೊಳ್ಳಬೇಕೆಂದು ತಂದೆಯೇ ಸಮ್ಮುಖದಲ್ಲಿ ಕುಳಿತು ಎಲ್ಲವನ್ನೂ ಬಹಳ ಚೆನ್ನಾಗಿ ತಿಳಿಸುತ್ತಾರೆ. ಈ ಹಾಡುಗಳಲ್ಲಿ ಅರ್ಥವಿಲ್ಲದ ಕೆಲವು ಅಕ್ಷರಗಳಿವೆ. ಈಗ ಆಕಾಶ ತತ್ವವೆಂತೂ ಈ ಸೃಷ್ಟಿಯಾಗಿದೆ, ಇದರಲ್ಲಿ ನಾವೆಲ್ಲಾ ಕುಳಿತಿದ್ದೇವೆ. ಯಾವ ಪಾರಲೌಕಿಕ ತಂದೆಯನ್ನು ಎಲ್ಲರೂ ನೆನಪು ಮಾಡುತ್ತಾರೆಯೋ ಅವರು ಯಾವುದೇ ಆಕಾಶ ತತ್ವದಿಂದ ಬರುವುದಿಲ್ಲ. ಒಂದುವೇಳೆ ಕೃಷ್ಣನ ಆತ್ಮ ಹೇಳುವುದಾದರೆ ಅವರಂತೂ ಇಲ್ಲಿಯೇ ಇದ್ದಾರೆ. ಎಲ್ಲಾ ಮುಖ್ಯ-ಮುಖ್ಯ ಆತ್ಮಗಳು, ಧರ್ಮ ಸ್ಥಾಪಕರು ಮುಂತಾದವರು ಇಲ್ಲಿಯೇ ಇದ್ದಾರೆ. ಕೃಷ್ಣನ ಆತ್ಮವೂ ಸಹ 84ನೇ ಜನ್ಮದಲ್ಲಿ ಇಲ್ಲಿಯೇ ಇದೆ. ಅವರ ಆತ್ಮನನ್ನು ಕರೆಸಲು ಸಾಧ್ಯವಿಲ್ಲ. ಈ ಪರಮಪಿತ ಪರಮಾತ್ಮನನ್ನು ಬನ್ನಿ ತಮ್ಮ ಮಹಾತತ್ವ ನಿರ್ವಾಣಧಾಮವನ್ನು ಬಿಟ್ಟು ಅಲ್ಲಿಂದ ಇಲ್ಲಿಗೆ ಬನ್ನಿ ಎಂದು ಕರೆಯಲಾಗುತ್ತದೆ. ತಾವು ಆತ್ಮಗಳ ಸಿಂಹಾಸನವೆಂತೂ ಮಹಾತತ್ವವಾಗಿದೆ. ಆಕಾಶದಲ್ಲಿ ತಾವು ಜೀವಾತ್ಮಗಳು ಇರುತ್ತೀರಿ. ಇದು ಆಟ ನಡೆಯುವ ಮಂಟಪವಾಗಿದೆ. ಯಾವಾಗ ಹಾಡನ್ನು ಕೇಳುತ್ತೀರಿ ಆಗ ಮನಸ್ಸಿನಲ್ಲಿ ತಾವೇ ಸರಿ ಮಾಡುತ್ತಾ ಹೋಗಿ. ಈ ನಾಟಕಗಳನ್ನು ಯಾರು ಮಾಡಿದ್ದಾರೋ ಅವರೇ ಈ ಹಾಡುಗಳನ್ನು ಮಾಡಿದ್ದಾರೆ. ಸಿನಿಮಾಗಳನ್ನು ಚಿತ್ರಿಸುವಂತಹವರಿಗೂ ತಿಳಿಸಬೇಕಾಗಿದೆ. ಇದರಲ್ಲಿ ಬಹಳ ವಿಶಾಲ ಬುದ್ಧಿ ಬೇಕು. ಬಾಬಾ ಸರ್ವಿಸನ್ನು ಮಾಡಲು ಸಲಹೆಯನ್ನು ಕೊಡುತ್ತಾರೆ. ಈ ನಾಟಕಗಳನ್ನು ಯಾರು ಮಾಡಿದ್ದಾರೋ ಅವರಿಗೆ ತಿಳಿಸಬೇಕು ಅವರನ್ನು ಮಿಲನ ಮಾಡಬೇಕು. ನಿಮಗೆ ಅಷ್ಟು ತಿಳುವಳಿಕೆ ಇರಬೇಕು. ತಂದೆಯಂತೂ ಅದಷ್ಟು ಆದೇಶವನ್ನು ಕೊಡುತ್ತಾರೆ. ತಂದೆಯನ್ನು ಹೋಗಿ ಕೇಳಬಾರದು. ಹೀಗೆ ಮಾಡಿ, ಶ್ರೀಮತದಂತೆ ನಡೆಯಿರಿ ಎಂದು ತಂದೆ ಮಕ್ಕಳಿಗೆ ಆದೇಶವನ್ನು ಕೊಡುತ್ತಾರೆ. ವಾಸ್ತವಿಕವಾಗಿ ಈ ಭೂಮಿ ಭಾರತ ಖಂಡವಾಗಿದೆ.

ಭಾರತದಲ್ಲಿಯೇ ಅವರು ಬರಬೇಕಾಗುತ್ತದೆ. ಭಾರತವೇ ಅವರ ಜನ್ಮಭೂಮಿಯಾಗಿದೆ. ಎಲ್ಲರೂ ಆ ನಿರಾಕಾರ ತಂದೆಯನ್ನೇ ಕರೆಯುತ್ತಾರೆ, ಕೃಷ್ಣ ಎಲ್ಲರ ತಂದೆಯಲ್ಲ ಹಾಗೂ ಯಾವ ಮುರಳಿಯನ್ನು ತೋರಿಸುತ್ತಾರೆ ಅದು ಯಾವ ಕಟ್ಟಿಗೆಯ ಕೊಳಲು ಅಲ್ಲ. ಮುರಳಿಯಂತೂ ವಾಸ್ತವಿಕವಾಗಿ ಜ್ಞಾನವಾಗಿದೆ. ವಿದ್ಯಾ ದೇವಿ ಎಂದು ಸರಸ್ವತಿಗೆ ಹೇಳಲಾಗುತ್ತದೆ, ರಾಧೆಗೂ ಹೇಳುವುದಿಲ್ಲ, ಕೃಷ್ಣನಿಗೂ ಹೇಳುವುದಿಲ್ಲ. ಇದಂತೂ ತಂದೆ ಹಾಗೂ ಮಗುವಿನ ಜೋಡಿ ಆಗಿದೆ. ಸರಸ್ವತಿಗೆ ವಿದ್ಯಾದೇವಿ ಎಂದು ಹೇಳಲಾಗುತ್ತದೆ ಅಂದಮೇಲೆ ಪ್ರಜಾಪಿತ ಬ್ರಹ್ಮ, ಬ್ರಹ್ಮ ಪುತ್ರನೂ ಸಹ ವಿದ್ಯಾದೇವ ಆಗಬೇಕು. ಆದರೆ ಬ್ರಹ್ಮನಿಗಾಗಿ ಗಾಯನ ಮಾಡುವುದಿಲ್ಲ. ಪರಮಾತ್ಮ ಜ್ಞಾನಸಾಗರ ಎಂದು ಹೇಳಲಾಗುತ್ತದೆ. ಬ್ರಹ್ಮ ಜ್ಞಾನಸಾಗರ ಅಲ್ಲ. ಪರಮಾತ್ಮ ಜ್ಞಾನಸಾಗರ ಖಂಡಿತ ತನ್ನ ಮಕ್ಕಳಿಗೆ ಜ್ಞಾನವನ್ನು ನೀಡುತ್ತಾರೆ. ಮೊಟ್ಟ ಮೊದಲು ಇವರಲ್ಲಿ ಪ್ರವೇಶ ಮಾಡಿ ಅನ್ಯರಿಗೂ ಕೊಡುತ್ತಾರೆ, ಇದರಲ್ಲಿ ಎಲ್ಲಾ ಅದೃಷ್ಟ ನಕ್ಷತ್ರಗಳು ಸೇರುತ್ತಾರೆ. ಜ್ಞಾನ ಸೂರ್ಯ, ಜ್ಞಾನ ಚಂದ್ರಮ ಇವರಾಗಿದ್ದಾರೆ (ಬ್ರಹ್ಮ) ಮತ್ತೆ ಜ್ಞಾನ ಚಂದ್ರಮನ ಹತ್ತಿರ ಒಂದು ನಕ್ಷತ್ರ ಅದು ಚಂದ್ರಮನ ಹತ್ತಿರ ಇರುತ್ತದೆ. ಅವರು ಬಹಳ ತೀಕ್ಷ್ಣವಾಗಿರುತ್ತಾರೆ. ಅವರಿಗೆ ಜ್ಞಾನ ಅದೃಷ್ಟ ನಕ್ಷತ್ರಗಳು ಎಂದು ಹೇಳಲಾಗುತ್ತದೆ. ಅವರ ಹೆಸರು ಸರಸ್ವತಿ ಎಂದು ಇಡಲಾಗಿದೆ. ಸರಸ್ವತಿ ಮಗಳಾದರಲ್ಲವೇ. ಇವರು ತಂದೆಯೂ ಆದರು. ದೊಡ್ಡ ನದಿಯೂ ಆಗಿದ್ದಾರೆ. ಬಹಳ ದೊಡ್ಡ ನದಿ, ಎಲ್ಲಾ ನದಿಗಳ ಮೇಳ ಸಾಗರದಲ್ಲಿ ಆಗುತ್ತದೆ. ಸಾಗರ ಹಾಗೂ ನದಿಗಳ ಮೇಳವಾಗುತ್ತದೆ. ಸರಸ್ವತಿಯೂ ಸಹ ಸಾಗರದಲ್ಲಿ ಸೇರುತ್ತದೆ. ಅದರ ಮೇಳ ಆಗುವುದಿಲ್ಲ. ಬ್ರಹ್ಮ ಪುತ್ರ ನದಿಯ ಮೇಳ ಆಗುತ್ತದೆ. ಈಗಲೂ ನದಿ ಇದೆ. ಆದರೆ ಇದು ವಿಚಿತ್ರ ನದಿಯಾಗಿದೆ. ಪುರುಷನಾಗಿದೆ. ನದಿ ಎಂದು ಸ್ತ್ರೀಗೆ ಹೇಳಲಾಗುತ್ತದೆ. ಈ ಗುಪ್ತ ರಹಸ್ಯ ತಿಳಿದುಕೊಳ್ಳಲು ಬಹಳ ಯೋಗ್ಯವಾಗಿದೆ. ಆದರೆ ಮೊಟ್ಟ ಮೊದಲು ಈ ಮಾತುಗಳನ್ನು ತಿಳಿಸಬಾರದು. ಮೊದಲು ಲೌಕಿಕ ಮಾತಾ-ಪಿತಾ, ಪಾರಲೌಕಿಕ ಮಾತಾ-ಪಿತರ ರಹಸ್ಯವನ್ನು ತಿಳಿಸಬೇಕು. ಲೌಕಿಕ ಮಾತಾ-ಪಿತರಿಂದ ಅಲ್ಪಕಾಲದ ಸುಖದ ಆಸ್ತಿ ಸಿಗುತ್ತಾ ಬಂದಿದೆ. ಇದು ಪಕ್ಕಾ ನೆನಪು ಇರಬೇಕು. ಇದು ಬೇರೆ ಯಾರೂ ಇಬ್ಬರ ತಂದೆಯರ ರಹಸ್ಯವನ್ನು ತಿಳಿಸಲು ಸಾಧ್ಯವಿಲ್ಲ. ಗಾಯನ ಮಾಡುತ್ತಾರೆ - ತಾವು ಮಾತಾ-ಪಿತರು..... ಈಗ ತಂದೆ ಸರ್ವವ್ಯಾಪಿ ಅಂದಮೇಲೆ ತಾಯಿ ಎಲ್ಲಿ ಹೋದರು? ಇದು ತಿಳಿದುಕೊಳ್ಳುವ ವಿಚಾರವಲ್ಲವೇ. ಮಾತಾಪಿತರು ಬೇಕಲ್ಲವೇ. ನಿರಾಕಾರನಿಗೆ ಮಾತಾ-ಪಿತರೆಂದು ಹೇಳಲಾಗುತ್ತದೆ. ಇವರಿಗೆ ಮಾತಾ-ಪಿತರೆಂದು ಏಕೆ ಹೇಳಲಾಗುತ್ತದೆ ಎಂದು ತಿಳಿದುಕೊಂಡಿಲ್ಲ. ಅವರು ಪರಮತ್ತನಾಗಿದ್ದಾರೆ. ಮತ್ತೆ ಹೇಳುತ್ತಾರೆ ಆದಿದೇವಿ-ಆದಿದೇವ ಎಂದು. ಆದಿದೇವನೇ ದೇವಿ ಆಗಿದ್ದಾರೆ ಎಂಬುದು ಗೊತ್ತಿಲ್ಲ. ಪ್ರಜಾಪಿತ ಬ್ರಹ್ಮರವರೇ ಮತ್ತೆ ಮಾತೆಯಾಗುತ್ತಾರೆ. ಗಾಯನ ಮಾಡುತ್ತಾರೆ ತಾವೇ ಮಾತಾ-ಪಿತರು..... ಹಾಗೆಯೇ ಕೇಳಿ ಹೇಳಿದ ಆಧಾರದ ಮೇಲೆ ಹಾಡುತ್ತಿರುತ್ತಾರೆ. ಅರ್ಥವೇನೂ ತಿಳಿದುಕೊಂಡಿಲ್ಲ. ಸತ್ಯಯುಗವನ್ನು ಬಹಳ ದೂರ ತೋರಿಸಿದ್ದಾರೆ. ಲಕ್ಷಾಂತರ ವರ್ಷಗಳು ಎಂದು ಹೇಳುತ್ತಾರೆ. ಬಹಳ-ಬಹಳ ಹಿಂದೆ ಎಂದರೆ ಎಷ್ಟು? ಬಹಳ ಹತ್ತಿರದ ಕಥೆಯನ್ನು ಹೇಳಲಾಗುತ್ತದೆ. ಬಹಳ-ಬಹಳ ಹಿಂದೆ ಎಂದರೆ 5000 ವರ್ಷಗಳ ಮೊದಲು ಈ ಭಾರತದಲ್ಲಿ ಅಖಂಡ, ಅಟಲ, ಸುಖ-ಶಾಂತಿಮಯ ರಾಜ್ಯವಿತ್ತು. ಆಗ ಬೇರೆ ಯಾರ ರಾಜ್ಯ ಇರಲಿಲ್ಲ ಎಂಬುದನ್ನು ನೀವು ತಿಳಿಸಬಹುದು. ಈ ಅಕ್ಷರವನ್ನು ಯಾವುದೇ ವಿದ್ವಾಂಸರು, ಆಚಾರ್ಯರು ಹೇಳಲು ಸಾಧ್ಯವಿಲ್ಲ. ದೇವೀ-ದೇವತೆಗಳ ರಾಜ್ಯವಿತ್ತು. ಹೇಗೆ ಸ್ಥಾಪನೆ ಆಯಿತು ಎಂಬುದು ಗೊತ್ತಾಗಬೇಕಲ್ಲವೇ? ಲಕ್ಷ್ಮೀ-ನಾರಾಯಣರು ಹೇಗಾದರು? ಅವರ ರಾಜ್ಯ ಹೇಗೆ ಸ್ಥಾಪನೆ ಆಯಿತು? ಅವರಿಗಿಂತ ಮೊದಲಂತೂ ಕಲಿಯುಗವಿತ್ತು. ಖಂಡಿತ ಈಗ ಕಲಿಯುಗದ ಅಂತ್ಯವಾಗಿದೆ ಹಾಗೂ ನಂತರ ಸತ್ಯಯುಗವಾಗುತ್ತದೆ. ಸತ್ಯಯುಗ ಸಮುಖದಲ್ಲಿ ಬಂದಿದೆ. ಯಾವುದು ಬಹಳ-ಬಹಳ ಹಿಂದೆ ಇತ್ತು ಅದು ಸಮುಖದಲ್ಲಿ ಬಂದಿದೆ. 84 ಜನ್ಮಗಳನ್ನು ಪಡೆಯುತ್ತಾ-ಪಡೆಯುತ್ತಾ ಈಗ ಕಲಿಯುಗ ಅಂತಿಮ ಬಂದಿದೆ. ಈಗ ನಿಮಗೆ ಹೇಳಲಾಗುತ್ತದೆ - 5000 ವರ್ಷಗಳ ಮೊದಲು ಈ ಲಕ್ಷ್ಮೀ-ನಾರಾಯಣರ ರಾಜ್ಯ ಸತ್ಯಯುಗದಲ್ಲಿ ಇತ್ತು ಈಗ ಇಲ್ಲ. ಈಗ ಸಮಯ ಪೂರ್ಣ ಆಗಿದೆ ಮತ್ತೆ ಲಕ್ಷ್ಮೀ-ನಾರಾಯಣರ ರಾಜ್ಯ ಸತ್ಯಯುಗ ರಾಜ್ಯ ಸ್ಥಾಪನೆ ಆಗುತ್ತದೆ. ಇದು ನಿಮ್ಮ ಬುದ್ಧಿಯಲ್ಲಿ ಇದೆ. ಅದಕ್ಕಾಗಿಯೇ ನೀವು ಪುರುಷಾರ್ಥ ಮಾಡುತ್ತಿದ್ದೀರಿ. ಇದು ತಿಳಿಸಿ ಕೊಡುವ ವಿಚಾರವಾಗಿದೆ. ಈ ಸತ್ಯ ಗೀತೆ ಇತ್ಯಾದಿಗಳನ್ನು ಬರೆಯಲಾಗುತ್ತಿದೆ, ಅದನ್ನು ಯಾರಾದರೂ ಓದಿ ರಿಫ್ರೆಶ್ ಆಗಲಿ ಎಂದು. ಯಾವುದು ಬರೆಯಲಾಗುತ್ತದೆಯೋ ಮತ್ತೆ ಪ್ರಾಯಃಲೋಪವಾಗುತ್ತದೆ ಎಂಬುದು ನಿಮಗೆ ಗೊತ್ತಿದೆ. ಈ ಸತ್ಯ ಗೀತೆಯೂ ಸಹ ಇರುವುದಿಲ್ಲ. ಯಾವುದನ್ನು ತಾವು ಬರೆಯುತ್ತೀರೋ ಆ ಸತ್ಯ ಜ್ಞಾನವು ಪ್ರಾಯಃಲೋಪವಾಗಬೇಕು ಹಾಗೂ ಜೊತೆ-ಜೊತೆಗೆ ಶಾಸ್ತ್ರವೂ ಸಹ ಪ್ರಾಯಃಲೋಪವಾಗುತ್ತದೆ. ಸತ್ಯ-ಶ್ರೇತಾಯುಗದಲ್ಲಿ ಶಾಸ್ತ್ರವೂ ಸಹ ಪ್ರಾಯಃಲೋಪವಾಗುತ್ತದೆ. ಸತ್ಯ-ಶ್ರೇತಾಯುಗದಲ್ಲಿ ಶಾಸ್ತ್ರ ಇರುವುದಿಲ್ಲ. ಮತ್ತೆ ಕಲ್ಪದ ಮೊದಲು ಹೇಗೆ ದ್ವಾಪರದಿಂದ ಕಲಿಯುಗ ಆಗಿತ್ತೋ ಹಾಗೆಯೇ ಆಗುತ್ತದೆ. ಇದು ಭಕ್ತಿಮಾರ್ಗದ ಸಾಮಗ್ರಿ ಆಗಿದೆ. ರಚನೆಯ ಸಾಮಗ್ರಿಯು ಬಹಳ ದೊಡ್ಡದು, ತಾವು ಜ್ಞಾನವನ್ನು ಸೆಕೆಂಡಿನಲ್ಲಿ ಪಡೆಯುತ್ತೀರಿ, ಪೂರ್ಣ ರಚನೆಯನ್ನು ಆದಿ-ಮಧ್ಯ-ಅಂತ್ಯವನ್ನು ತಾವು ತಿಳಿದುಕೊಂಡಿದ್ದೀರಿ. ತಿಥಿ-ತಾರೀಖಿನ ಸಹಿತ ಪೂರ್ಣ ಲೆಕ್ಕಾಚಾರವಿದೆ. ಎಲ್ಲರೂ 84 ಜನ್ಮಗಳನ್ನು ಪಡೆಯುವುದಿಲ್ಲ, ಕೆಲವರು 60, ಕೆಲವರು 70, ಕೆಲವರು 2 ಜನ್ಮಗಳನ್ನೂ ಸಹ ಪಡೆಯುತ್ತಾರೆ. ಕೊನೆಯಲ್ಲಿ ಬರುವಂತಹವರು ಖಂಡಿತ ನಂಬರ್‌ವಾರಾಗಿ ಕಡಿಮೆ ಜನ್ಮ ಪಡೆಯುತ್ತಾರೆ. ಅದರ ವಿಸ್ತಾರ ಮಾಡಿದರೆ ವ್ಯರ್ಥವಾಗುತ್ತದೆ. ತಾವು ಮಕ್ಕಳು ಸಂಕ್ಷಿಪ್ತವಾಗಿ ತಿಳಿದುಕೊಳ್ಳಬಹುದು. 84 ಲಕ್ಷ ಜನ್ಮಗಳಂತೂ ಅಲ್ಲ. 84 ಜನ್ಮಗಳನ್ನೂ ಸಹ ಪ್ರತಿಯೊಬ್ಬರೂ ಪಡೆಯಲು ಸಾಧ್ಯವಿಲ್ಲ. 84ರ ಚಕ್ರವೆಂದು ಹಾಗೆಯೇ ಸುಮ್ಮನೇ ಹೇಳುತ್ತಾರೆ. 84 ಲಕ್ಷ ಜನ್ಮದ ಚಕ್ರ ಎಂದು ಗಾಯನವಿಲ್ಲ. (ಗೀತೆ:- ಪಾಪ-ಕಪಟದ ಛಾಯೆ ಬಿದ್ದಿದೆ) ಈಗ ರಾವಣನ ರಾಜ್ಯವಾಗಿದೆಯಲ್ಲವೇ. ಆತ್ಮನ ಮೇಲೆ ಮೈಲಿಗೆಯ ನೆರಳು ಬೀಳುತ್ತಾ-ಬೀಳುತ್ತಾ ಈಗ ಅಜಾಮಿಳನ ರೀತಿ ಆಗಿದೆ. ಅಷ್ಟು ಮೈಲಿಗೆ ಇದೆ ಅದು ಸ್ವಚ್ಛ ಆಗುವುದೇ ಇಲ್ಲ. ಈ ಮೈಲಿಗೆಯನ್ನು ತೆಗೆಯಲು ಗಾಯನವಿದೆ - ಜ್ಞಾನ ಮಾನಸ ಸರೋವರದಲ್ಲಿ ಮುಳುಗಿರಬೇಕು ಎಂದು ಹೇಗೆ ತುಕ್ಕು ಹಿಡಿದಿದ್ದರೆ

ಅದನ್ನು ತೆಗೆಯಲು ಸೀಮೆಎಣ್ಣೆಯಲ್ಲಿ ಹಾಕಲಾಗುತ್ತದೆ, ಇದೂ ಸಹ ತುಕ್ಕು ಹಿಡಿದಿದೆ. ಆದ್ದರಿಂದ ಜ್ಞಾನಸಾಗರದಲ್ಲಿ ಮುಳುಗಿರಿ. ಯಾವುದೇ ನೀರಿನ ನದಿಯ ಅಥವಾ ಸಾಗರದ ಮಾತಿಲ್ಲ. ಜ್ಞಾನ ಸಾಗರ ಯಾವ ಜ್ಞಾನವನ್ನು ಕೊಡುತ್ತಾರೆಯೋ ಆ ಜ್ಞಾನದಲ್ಲಿ ತೊಡಗಿರಬೇಕು. ಗೃಹಸ್ಥ ವ್ಯವಹಾರವನ್ನು ಸಂಭಾಲನೆ ಮಾಡಬೇಕು. ಅದರಲ್ಲಿ ಯಾವುದೇ ಸಲಹೆ ಬೇಕಾದರೂ ಪಡೆಯುತ್ತಿರಿ. ಪ್ರತಿಯೊಬ್ಬರ ಕರ್ಮ ಬಂಧನ ತಮ್ಮ-ತಮ್ಮದೇ ಆಗಿದೆ. ಸರ್ಜನ್ ಎಲ್ಲರಿಗೂ ಒಂದೇ ಔಷಧಿಯನ್ನು ಕೊಡುವುದಿಲ್ಲ. ಪ್ರತಿ ಒಬ್ಬರ ಕರ್ಮ ಬಂಧನ, ಪ್ರತಿ ಒಬ್ಬರ ಕಾಯಿಲೆಗಳು ತಮ್ಮ-ತಮ್ಮದೇ ಆಗಿದೆ. ಈ ಪಂಚ ವಿಕಾರಗಳ ಕಾಯಿಲೆ ಮಹಾಭಾರಿ ಆಗಿದೆ. ಈ ಕಾಯಿಲೆಯನ್ನು ಯಾರೂ ತಿಳಿದುಕೊಂಡೇ ಇಲ್ಲ. ಇದು ಯಾವಾಗಿನಿಂದ ಪ್ರಾರಂಭವಾಗುತ್ತದೆ. ಆತ್ಮಕ್ಕೆ ಕಾಯಿಲೆ ಬಂದರೆ ಶರೀರಕ್ಕೂ ಸಹ ಅಂಟುತ್ತದೆ. ಆತ್ಮದಲ್ಲಿ ದುಃಖವಾದರೆ ಶರೀರಕ್ಕೂ ಸಹ ಬರುತ್ತದೆ. ಅದು ಭಕ್ತಿಮಾರ್ಗದ ಭಕ್ತಿಕಾಂಡವಾಗಿದೆ. ಭಕ್ತಿಯ ಬಗ್ಗೆಯೂ ಸಹ ಬಾಬಾ ಹೇಳಿದ್ದಾರೆ - ಮೊದಲು ಅವ್ಯಭಿಚಾರಿ ಭಕ್ತಿ ನಂತರ ವ್ಯಭಿಚಾರಿ ಮತ್ತೆ ವ್ಯಭಿಚಾರಿ ತಮೋಗುಣಿ ಭಕ್ತಿ. ಭಕ್ತರ ಸ್ಥಿತಿ ಹೇಗೆಗೆ ಇರುತ್ತದೋ ಹಾಗೆಯೇ ಭಕ್ತಿಯೂ ಆಗುತ್ತದೆ. ಜ್ಞಾನವೂ ಸಹ ಹಾಗೆಯೇ ಇಳಿಯುತ್ತದೆ. ಮೊದಲು 16 ಕಲೆ ನಂತರ 14 ಕಲೆ ಮತ್ತೆ 12 ಕಲೆ..... ಯಾವ ಪ್ರಾಲಬ್ಧವಾಗುತ್ತದೆಯೋ, ಅದು ಇಳಿಯುತ್ತಾ ಹೋಗುತ್ತದೆ. ತಾವು ಮಕ್ಕಳಿಗೆ ಇದು ಸಂಪಾದನೆ ಎಂಬುದು ಗೊತ್ತಿದೆ. ಸಂಪಾದನೆಯಲ್ಲಿ ವಿಘ್ನ ಬರುತ್ತದೆ. ದಶೆಗಳು ಬದಲಾವಣೆ ಆಗುತ್ತದೆ. ನಮ್ಮ ಮೇಲೆ ಯಾವ ದಶೆ ಕುಳಿತಿದೆ ಎಂದು ಕೇಳುತ್ತಾರೆ. ಅವರು ಉತ್ತರ ಕೊಡುತ್ತಾರೆ. ಈ ಸತ್ಯ ಸಂಪಾದನೆಯಲ್ಲಿಯೂ ಮಕ್ಕಳ ಮೇಲೆ ದಶೆ ಕುಳಿತುಕೊಳ್ಳುತ್ತದೆ. ಕೆಲವರ ಮೇಲೆ ರಾಹುವಿನ ದಶೆ, ಮುಖವನ್ನು ಕಪ್ಪು ಮಾಡುತ್ತದೆ. ಬೃಹಸ್ಪತಿಯ ದಶೆ ಇತ್ತು ಮತ್ತೆ ಮಾಯೆಯು ಪೆಟ್ಟು ಕೊಟ್ಟು ರಾಹುವಿನ ದಶೆ ಕುಳಿತುಕೊಂಡಿದೆ. ಕಾಮ ವಿಕಾರದಲ್ಲಿ ಬಿದ್ದರೆ ತಕ್ಷಣ ರಾಹುವಿನ ಗ್ರಹಣ ಹಿಡಿಯುತ್ತದೆ. ಬುದ್ಧಿಯ ಬೀಗ ಬಂದ್ ಆಗುತ್ತದೆ. ಇದು ಗುಪ್ತವಾದ ಕಠಿಣ ಶಿಕ್ಷೆಯಾಗಿದೆ. ಭಗವಂತನ ಮಹಾವಾಕ್ಯಗಳು - ಕಾಮ ಮಹಾಶತ್ರುವಾಗಿದೆ ಎಂಬುದನ್ನು ಮತ್ತೆ ಯಾರಿಗೂ ಹೇಳಲು ಸಾಧ್ಯವಿಲ್ಲ. ಸನ್ಯಾಸಿಗಳೂ ಸಹ ಹೇಳಲು ಸಾಧ್ಯವಿಲ್ಲ. ಸನ್ಯಾಸಿಗಳೂ ಸಹ ಕಾಮ ಮಹಾಶತ್ರುವಿನ ಕಾರಣವೇ ಸ್ತ್ರೀಯನ್ನು ಬಿಟ್ಟು ಹೊರಟು ಹೋಗುತ್ತಾರೆ. ಈ ನಿವೃತ್ತಿ ಮಾರ್ಗದ ಪವಿತ್ರತೆ ಭಾರತವಾಸಿಗಳಿಗೆ ಚೆನ್ನಾಗಿದೆ. ಭಾರತವಾಸಿಗಳೇ ಪವಿತ್ರರಿಂದ ಅಪವಿತ್ರರಾಗುತ್ತಾರೆ. ಅದಕ್ಕಾಗಿ ಸನ್ಯಾಸಿಗಳು ಅದನ್ನು ಶೀತಲ ಮಾಡುತ್ತಾರೆ. ಪವಿತ್ರತೆಯ ಶಕ್ತಿಯಿಂದಲೇ ಸೃಷ್ಟಿ ಇಷ್ಟರ ಮಟ್ಟಿಗೆ ನಡೆಯುತ್ತದೆ. ಈಗಂತೂ ಅವರೂ ಸಹ ಪತಿತರಾಗಿದ್ದಾರೆ. ತಾವು ಅವರ ಸರ್ವಿಸನ್ನೂ ಸಹ ಮಾಡಬೇಕು. ತಾವು ಮಕ್ಕಳಿಗೆ ಸರ್ವಿಸಿನ ಬಹಳ-ಬಹಳ ಆಸಕ್ತಿ ಇರಬೇಕು.

ನಿಯಮಕ್ಕೆ ವಿರುದ್ಧವಾದ ಯಾವುದೇ ನಡವಳಿಕೆ ಇರಬಾರದು. ಭಲೆ ಪುರುಷಾರ್ಥ ಇರಲಿ, ಸಂಪೂರ್ಣರಂತೂ ಯಾರೂ ಆಗಲಿಲ್ಲ. ಏನಾದರೂ ಪಾಪ ಆಗುತ್ತಲೇ ಇರುತ್ತದೆ. ತಂದೆಯ ಆಜ್ಞೆಯನ್ನು ಉಲ್ಲಂಘನೆ ಮಾಡಿದರೆ ಬಹಳ ಪಾಪವಾಗುತ್ತದೆ. ನಿರಂತರ ನನ್ನನ್ನು ನೆನಪು ಮಾಡಿ ಎಂಬುದು ತಂದೆಯ ಆಜ್ಞೆಯಾಗಿದೆ. ಮಾಡಲು ಸಾಧ್ಯವಿಲ್ಲವೆಂದು ನನಗೂ ಗೊತ್ತಿದೆ. ನೀವು ಪೂರ್ಣ ಪುರುಷಾರ್ಥವನ್ನು ಮಾಡುವುದೇ ಇಲ್ಲವೆಂದು ತಂದೆಯೇ ಹೇಳುತ್ತಾರೆ. ಯಾರು ಮಾಡುತ್ತಾರೋ ಅವರು ಒಳ್ಳೆಯ ಪದವಿಯನ್ನು ಪಡೆಯುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕಾರ.

### ಧಾರಣೆಗಾಗಿ ಮುಖ್ಯಸಾರ:

1. ಪಂಚ ವಿಕಾರಗಳ ಕಾಯಿಲೆಯಿಂದ ಮುಕ್ತರಾಗಲು ವೈದ್ಯರ ಸಲಹೆಯನ್ನು ಪಡೆಯುತ್ತಿರಬೇಕು. ಆತ್ಮದ ಮೇಲೆ ಯಾವುದೇ ಕಾಯಿಲೆ ಬರದ ಹಾಗೆ ಸಂಭಾಲನೆ ಮಾಡಬೇಕು.

2. ಸತ್ಯ ಸಂಪಾದನೆ ಮಾಡಬೇಕು ಹಾಗೂ ಮಾಡಿಸಬೇಕು. ಯಾವುದೇ ನಿಯಮಕ್ಕೆ ವಿರುದ್ಧವಾದ ನಡವಳಿಕೆ ಇರಬಾರದು. ರಾಹುವಿನ ದಶೆ ಕುಳಿತುಕೊಳ್ಳದ ಹಾಗೆ ತಂದೆಯ ಆಜ್ಞೆಯಂತೆ ಸದಾ ನಡೆಯಬೇಕು.

**ವರದಾನ:** ಸ್ವದರ್ಶನ ಚಕ್ರಧಾರಿಯಾಗಿ ಪ್ರತಿ ಕರ್ಮ ಚರಿತ್ರೆಯ ರೂಪದಲ್ಲಿ ಮಾಡುವಂತಹ ಮಾಯಾಜೀತ್, ಸಫಲತಾ ಮೂರ್ತಿ ಭವ.

ಹೇಗೆ ತಂದೆಯ ಪ್ರತಿ ಕರ್ಮ ಚರಿತ್ರೆಯ ರೂಪದಲ್ಲಿ ಗಾಯನ ಮಾಡಲಾಗುವುದು ಅದೇ ರೀತಿ ನಿಮ್ಮ ಪ್ರತಿ ಕರ್ಮವೂ ಸಹ ಚರಿತ್ರೆಯ ಸಮಾನವಾಗಿರಲಿ. ಯಾರು ತಂದೆಯ ಸಮಾನ ಸ್ವದರ್ಶನ ಚಕ್ರಧಾರಿಗಳಾಗಿರುವರು ಅವರಿಂದ ಎಂದೂ ಸಹಾ ಸಾಧಾರಣ ಕರ್ಮವಾಗಲು ಸಾಧ್ಯವಿಲ್ಲ. ಸ್ವದರ್ಶನ ಚಕ್ರಧಾರಿಯ ನಿಶಾನಿಯೇ ಆಗಿದೆ ಸಫಲತಾ ಸ್ವರೂಪವಾಗಿದೆ. ಯಾವುದೇ ಕಾರ್ಯ ಮಾಡಿದರೂ ಸಹಾ ಅದರಲ್ಲಿ ಸಫಲತೆ ಸಮಾವೇಶವಾಗಿರುವುದು. ಸ್ವದರ್ಶನ ಚಕ್ರಧಾರಿ ಮಾಯಾಜೀತ್ ಆಗಿರುವ ಕಾರಣ ಸಫಲತಾ ಮೂರ್ತಿಗಳಾಗಿರುತ್ತಾರೆ ಮತ್ತು ಯಾರು ಸಫಲತಾಮೂರ್ತಿಗಳಾಗಿರುತ್ತಾರೆ ಅವರು ಪ್ರತಿ ಹೆಜ್ಜೆಯಲ್ಲಿ ಪಥಮಾಪತಿಗಳಾಗಿರುತ್ತಾರೆ.

**ಸ್ಲೋಗನ್:** ಖುಶಿಯ ಸಮರ್ಥ ಸಂಕಲ್ಪಗಳ ರಚನೆ ಮಾಡಿದಲ್ಲಿ ತನು-ಮನದಿಂದ ಸದಾ ಖುಶಿಯಾಗಿರುವಿರಿ.